

अथ मैथिलि माग

श्रीवाणी विनायक शम्भु रवि, गिरिजा रमा रमेश ।  
आनन्द गुरु नानक अमर, मैगसि देश विदेश ॥

आनन्द उमंगति देश,  
हिकु मालिक मंडायो ।

निर्मल मिथिला नगर में,  
रखियो राज रिषियुनि रायो ॥१॥

बाग सब्ज गुलजार हुआ, चौद्रसि चौधारो ।  
वणनि जी वाटुनि ते, चिटियल चिटिसारी ॥२॥

राजा मिथिलाराइ में भाव नगर भरिपूरि ।  
कोन्हें जेसि जनक जे वेझो तोड़े दूरि ॥३॥

सुभग सुनयना राणी राजा जनक राइ ।  
हरु हलायो सिक मंझां प्रगटी पार्थिवि साइं ॥४॥

सिंहासनु सखियुनि खे हथों हथि नचाइ ।  
द्रातर दिनइ द्रातिड़ी मालिक महिर कयाइ ॥५॥

रीझी राणी राज में दिना द्राण सवाइ ।

सूरज चन्द्र खां चौखी जानकि जसु वधाइ ॥६॥

विसु खे वणी वैदियलि मुखड़े अमर माणियां ।

लथी सा हिन लोक में 'सतियुनि सिर धणियां' ॥७॥

सियदेवी सुन्दरि सुलक्षणी जग में जागे नामु ।

दशरथ नन्दन दरसु कयो सकम्प चई सतिनामु ॥८॥

नजर न लगैनिर्मलि कखु कयाई कमान ।

बँधी बेई हथिड़ा सीरध्वज राजान ॥९॥

वठी हियारी हुब्र मां भाख्यो रघुकुल भान ।

दिलि सां कयव दास ते मिहर इहा महिरबान ॥१०॥

नगर अयोध्या नांव सां सुखदाई सन्सारु ।

राजा इन्ही राज जो दशरथु दिलि दातारु ॥११॥

चोखा चार कुमार हूँ राजा दशरथ राइ ।

श्रीराम लखणु रिपुसूदनु भरतु भलेरो भाइ ॥१२॥

चाव भरियनि चतुरनि में लुद्रणु लछिमणु राम ।

आहियूं बई बहुगुणा सखा गौर व श्याम ॥१३॥

शाबासि श्रीरामचन्दं पूरणु प्रणु कयुइ ।

सदिके कयां साहु तबि थोरो माते थियुइ ॥१४॥

पुत्री पवित्र सुहागणी दासणि दर थींदी ।  
सारी सची सिक सां आज्ञा पालींदी ।१५॥

हुकुमु मनींदी हुब्र मां जानिकि जग जींदी ।  
रही तुंहिजे रंग में प्रेम रस पींदी ।१६॥

राजेन्द्र श्रीरामचन्द्र भूमलि भलो भतारु ।  
बलियुनि में बलिवान जो सूरमनि सिरदारु ।१७॥

जिति किथि जुगल धणियुनि जा गाइनि गुण अपार ।  
आखियां नाठी उन खे थो विछायें वार ।१८॥

बटीह लक्षणी बालिकी वेठी विचि दरबार ।  
आज्ञा दिनी उन खे उथी तूं वरु वारि ॥

मैथिलि खे श्रीराम लै हुबड़ी हुई अपारु ।  
आनन्द भरिये उमंग सां, हींय में पातो हारु ॥  
वरु वारियां थी विसु में हे राजन राज कुमारु ।१९॥

पावकु प्रगटु सभा में थियो साखी साणी ।  
सजे सुनैना जे जनकु रस भरी राणी ॥

विहांव वेल वाची वद्री वेदनि जी वाणी ।  
सुणु श्री राजारामचन्द्र मुंहिजे मन भाणी ॥

धरमवती सियदेवी सती सन्तन में सियाणी ।  
पलउ पार्थिविचन्द्र सां अटिकियुइ अणजाणी ॥

कढ़े कोकिल बोल सां वैरागिणि वाणी ।

वाशिष्ठी विज्ञानु तो क्षण में क्षोहाणी ॥

चार मुक्ति निर्मल जुक्ति पद रज लोभाणी ।

लोक परलोक सहायका सावित्री सांणी ॥

उमा रमा ब्रह्माणि खे दे सत जी समुझाणी ।

वैदेही बालिणि मिठी भगवन्त खे भाणी ॥

जिति किथि जनकपुरीअ में वरियूं वाधायूं ।

रघुपति परिसनु लखण युति मिलियूं मन भायूं ॥

पकोड़नि पोलाव जूं थाल्हियूं भरे आयूं ।

सियदेवी राजाराम खे खुशि थी खारायूं ॥

सभे मिलियूं सुहागिणियूं गुण मंगल गायूं ।

आया अयोध्या नगर में वरियूं वाधायूं ॥

दुहिल दमामा दर — दर जोतियूं जागायूं ।

कई क्रोड़ें कुरिब मां वाधायूं आयूं ॥

घोरूं घोट कुंवारी तां वरियूं वाधायूं ।

सती सियदेवी श्रीराम सां लिव लोलियूं लायूं ॥

सभु सुखाऊं सुख सां प्रभ पूरण पुजायूं ।

निवाजियो नींह भरियनि खे करे भगुवन्त भलायूं ॥२०॥

वेदवती वती मिली वर सां लथा गम गुबार ।  
गणपति गिरिजा शंकर द्राणु दिनो द्रातार ॥  
मैथिलि लाइ श्रीराम खे लगी तन में तार ।  
पल पल में प्यारलु अची लहे साहिबि जी संभार ॥  
खाउ पकोड़ा पापड़ पीउ पाणी ठंडिड़े ठारु ।  
राघवु चवेई रस सां सुणु साहिबिड़ा सिरदार ॥  
तुंहिजे सचड़ी सिक में गरीबि श्रीखण्ड थियनि बलिहार ॥  
॥ मैगसि सदां खुशि ॥